

آزادی

۶



اس نظم کی ہر ریس کے بعد آپ اس قابل ہو جائیں گے کہ:

- کسی بھی نظم یا نثر کو پڑھ کر اس کے اہم نکات کا خلاصہ لکھ سکیں۔
- نظم یا نثر کو درست تلفظ، لب و لہجہ، اہر چڑھاؤ اور ضرورت کے مطابق تاثر کے ساتھ پڑھ سکیں۔
- کسی بھی نثر پڑے / نظم میں موضوعات کی شناخت کرتے ہوئے معنی اور قارئین کے نقطہ نظر کے ساتھ اس کی وضاحت کے لیے اپنی رائے کا اظہار کر سکیں۔
- کسی ادبی، علمی یا صحافتی موضوع پر اپنے مطالعے، تجربے اور مشاہدے کی روشنی میں استدلال، درست تلفظ اور عمدہ لب و لہجہ کے ساتھ زبانی (فی الہدیہ) اور یا دی ہوئی تقریر کر سکیں۔
- مجازی (ادبی) اور اصطلاحی (علمی) محضر میں گفتگو کر سکیں۔

پڑھیں



عبادت ہے سراپا جذبہ تعمیر آزادی
شہادت مستقل اک سُرخِ تحریر آزادی
جہاں آزاد کر سکتے نہ ہوں تقریر آزادی

وہ آزادی مری نظروں میں ہے تحقیر آزادی
مجھے ہر نامناسب، بات پر تنقید کا حق ہے
مری تقریر سے تعبیر ہے تعبیر آزادی
مجاہد کوہ و دریا کی حدوں میں رہ نہیں سکتے

ہماری جنگ ہو گی جنگ عالمگیر آزادی
غلامی کے دھوکے اڑنے لگے بہر دے کانپے

فضاؤں میں جو گونجا نالہ شب گیر آزادی
جو کہنا تھا اسے سب کہہ گیا قرآن کے پردے میں
زمانہ حشر تک کرتا رہے تعبیر آزادی

لہو برسا، بے آنسو، لئے رہو، کئے رشتے
ابھی تک نامکمل ہے مگر تعمیرِ آزادی
تعب ہے غلامی کے شبتانوں کی زینت ہے
کھنچی ہے جو ہمارے خون سے تصویرِ آزادی
غلام ابنو غلام اپنی وراثت کیوں سمجھتے ہیں
ہوئی ہے جب ہمارے نام پر تعمیرِ آزادی
رہے گا دینِ فطرت پھیل کر اقصائے عالم میں
نہیں ہے یہ خطِ تقدیرِ آزادی
تروپ کر بزم میں دانش چلے آئے ہیں پر دانے
اندھیروں سے مگر پھوٹی نہیں تنویرِ آزادی
(فصل سلاسل)

احسان دانش (۱۹۱۴ء - ۱۹۸۲ء)
احسان الحق نام، دانش تخلص ہے۔ کاندھلہ میں پیدا ہوئے والد کا نام قاضی دانش علی تھا۔ غربت کے باعث پانچویں جماعت سے آگے تعلیم کا سلسلہ جاری نہ رہ سکا۔ روزگاری تلاش میں درپردہ کی خاک مزدوری کی غرض سے لاہور آئے۔ ذریعہ تعمیر پنجاب یونیورسٹی لاہور کے لیے ایک مزدور کے طور پر بھی کام کیا۔ وہاں کو ملازمت کرتے اور رات کو مطالعہ کرتے وہیں ادب فاضل کے محقق بھی مقرر ہوئے اپنی کوششوں سے لاہور میں ایک ذاتی کتب خانہ مکتبہ دانش کے نام سے قائم کیا۔
احسان دانش پاکستان بننے سے پہلے ہی لاہور آگئے تھے۔ یہاں محنت مزدوری کرتے تھے۔ کتابوں کی ایک دکان سے روزگار کا آغاز کیا۔ شعر و شاعری سے دلچسپی بچپن ہی سے تھی جس نے علم کی گہن کو ہمیشہ تازہ رکھا اور ذاتی مطالعے کے باعث انھوں نے مختلف علوم پر قابلِ رشک دسترس حاصل کی۔ انھوں نے اپنی شاعری کے ذریعے جابجا عزم، عمل، اخلاق، اصلاحِ انسانی، تعمیرِ اتحاد اور جدوجہد کا سبق دیا۔ ان کے اہم موضوعات ظلم و انفلاس کے خلاف جہاد اور مزدور طبقے کی حالت زار کا بیان ہے یہی وجہ ہے کہ انھیں شاعرِ مزدور کے نام سے جانا جاتا ہے۔ انھوں نے مزدوروں اور کسانوں کی حالتِ زار کی ہر ذلت عمدہ عکاسی کی ہے۔ اس کے علاوہ ان کی شاعری میں دینی محبت، حب الوطنی اور مشرقی روایات کا عکس پایا جاتا ہے۔
احسان دانش قادرِ الکلام شاعر تھے۔ انھوں نے غزل اور نظم دونوں میں اپنی فہر اور قدرتِ بیان سے اوجھا مقام حاصل کیا۔ زبانِ دیوان کے تخلیقی استعمال کے ساتھ ساتھ وہ جدتِ فکر کے نمائندہ بھی تھے۔ وہ فطرت اور انسان کے مابین تعلق کو موضوع بناتے تھے اور حیات و کائنات کے بارے میں فکر انگیز نتائج اخذ کرتے تھے۔
تصانیف: ”دردِ زندگی“، ”تغیرِ فطرت“، ”چراغِ انا“، ”آتشِ خاموش“ اور ”شیرازہ“ ان کے اہم شعری مجموعے ہیں۔ یہ کلیات احسان دانش میں شامل ہیں۔
”جہانِ دانش“ اور ”جہاںِ دگر“ ان کی خود نوشت سوانحِ عمریاں ہیں۔ مترادفات اور صرف و نحو اہم لغات ہیں ان کی ادبی خدمات کے اعتراف میں حکومت نے انھیں ستارہ امتیاز اور ایڈ سے نوازا۔



۱۔ نظم کے اہم نکات کا خلاصہ لکھیں۔

۲۔ اقبال کی نظم درست تلفظ، لب و لہجہ، اتار چڑھاؤ اور ضرورت کے مطابق تاثر کے ساتھ پڑھیں۔

چین و عرب ہمارا ہندوستان ہمارا
مسلم ہیں ہم وطن ہے سارا جہاں ہمارا
توحید کی امانت سینوں میں ہے ہمارے
آساں نہیں مٹانا نام و نشان ہمارا
دنیا کے بت کدوں میں پہلا وہ گھر خدا کا
ہم اس کے پاسباں ہیں وہ پاسباں ہمارا
تیغوں کے سائے میں ہم پل کر جواں ہوئے ہیں
خبر ہلال کا ہے قوی نشان ہمارا
مغرب کی دادیوں میں گونجی ازاں ہمارا
تھمتا نہ تھا کسی سے سلی رواں ہمارا
باطل سے دہنے والے لے آساں نہیں ہم
سو ہار کر چکا ہے تو اچھاں ہمارا
لے گلستاں اندلس! وہ دن ہے یاد تجھ کو
تھا تیری ڈالیوں پر جب آئیاں ہمارا
اے موجِ دجلہ! تو بھی پہچانتی ہے ہم کو
اب تک ہے تیرا دریا افسانہ خواں ہمارا
لے ارضِ پاک! تیری حرمت پہ کٹ مریں ہم
ہے خوں تری رگوں میں اب تک رواں ہمارا
سالارِ کارواں ہے میرِ حجاز اپنا
اس نام سے ہے باقی آرام جاں ہمارا
اقبالؔ کا ترانہ بانگِ درا ہے گویا
ہوتا ہے جاوہ پنا پھر کارواں ہمارا

مساحسان دانش نے اس نظم میں آزادی کے جذبے اور آزادی کے ثمرات کے حوالے سے بات کی ہے کہ برصغیر کے مسلمانوں نے انگریزوں اور ہندوؤں سے آزادی کے حصول کا نعرہ اس لیے لگایا تھا کہ انھیں ایک ایسا ملک میسر آ سکے جس میں انھیں معاشی، سماجی، معاشرتی اور سیاسی حوالے سے ترقی اور نمو پذیری کے مواقع میسر آئیں گے۔ انگریزی دور اقتدار کی طرح آزاد ملک میں تحریر و تقریر پر کسی قسم کی کوئی قید و بند نہ ہوگی۔ طلبہ اس نظم کو پڑھ کر اس میں درج مختلف موضوعات کی شناخت کریں۔ شاعر اور قارئین کے نقطہ نظر کے ساتھ اس کی وضاحت کے لیے اپنی اپنی رائے دیں۔

۳۔ مجازی اور اصطلاحی محضر

لغت میں لغوی معنی کے علاوہ کسی لفظ کے مجازی معنی بھی ملتے ہیں اور ان کو لغوی معنوں کے بعد درج کیا جاتا ہے۔ مثلاً ”چال“ کے مجازی معنی روش اور رویت کے ہیں۔

کچھ الفاظ ایسے ہوتے ہیں جن کے لغوی اور مجازی معنوں کے ساتھ ساتھ دیگر مفاہیم میں اصطلاحی معنی بھی ہوتے ہیں۔ مثلاً ”چال“ کے اصطلاحی معنی دھوکا اور فریب دینے کے ہیں۔ اسی طرح اصطلاحاً شطرنج کے ایک مہرے کو ایک گھر سے دوسرے گھر میں لے جانے کو بھی چال کہتے ہیں۔
❖ مجازی اور اصطلاحی محضر کو پیش نظر رکھتے ہوئے تمام طلبہ ”آزادی“ کے موضوع پر ایک دوسرے کے ساتھ گفتگو کریں۔



”انفارمیشن ٹیکنالوجی“ کے موضوع پر اپنے کالج میں ایک سیمینار منعقد کریں اور اس میں خود بھی اپنے مطالعے، تجربے اور مشاہدے کی روشنی میں استدلال، درست تلفظ اور عمدہ لب و لہجہ کے ساتھ زبانی (فی البدیہہ اور یاہ کی ہوئی) تقریر کریں۔

ہدایات برائے اساتذہ کرام

• طلبہ کو متعین کریں کہ روزانہ اپنی پسند کا کوئی پروگرام (خبریں، ڈرامے، فچر وغیرہ) کو ٹیکس یا شیٹس اور جائزہ لیں کہ ان میں کس قسم کے مسائل کو موضوع بنایا گیا ہے پھر جماعت میں آکر ساقی طلبہ کو نظم کے اہم نکات پر اشارات دیجیے تاکہ وہ ان اشارات کی مدد سے اہم باتوں کو محدود الفاظ میں تبدیل کر سکیں۔

